

عَنْ أَبِي هُرَيْرَةَ يَقُولُ أَقِيَمْتُ الصَّلَاةَ فَقَمِنَا فَعَدَّلَنَا الصُّفُوفَ
قَبْلَ أَنْ يَخْرُجَ إِلَيْنَا رَسُولُ اللَّهِ صَلَّى اللَّهُ عَلَيْهِ وَسَلَّمَ

سیدنا ابوہریرہؓ فرماتے ہیں
باجامعت نماز کھڑی کی گئی تو ہم کھڑے ہو گئے اور رسول اللہ صلی اللہ علیہ وسلم کے ہماری طرف
نکلنے سے پہلے ہی ہم نے صفیں درست کر لیں

صحیح مسلم ۲۲۰

بوقتِ اقامت صف بندی کا مستنون طریقہ

تألیف

قاضی محمد یونس انور

دار الفکر والعلوم

مسجد شہداء لاہور، پاکستان

بِسْمِ اللَّهِ الرَّحْمَنِ الرَّحِيمِ۔

نَحْمَدُهُ وَنُصَلِّي عَلَى رَسُولِهِ الْكَرِيمِ۔ اَمَّا بَعْدُ۔

جس قدر زمانہ رسالت مآبؐ سے دوری ہوتی جا رہی ہے۔ اُسی قدر فتنے پھلتے جا رہے ہیں۔ پاکستان کے بعض علاقوں میں دین کے نام سے پھیلائی گئی برائیوں میں سے ایک برائی ”مساجد میں بوقتِ اقامت خود بیٹھے رہنا اور صف سیدھی کرنے والے نمازیوں کو گھورنا اور اُن سے اُلجھنا“ انہیں طعنہ دینا“ بھی فتنہ پرور لوگوں کا پسندیدہ مشغلہ ہے۔ آگے مذکور احادیث مبارکہ سے معلوم ہوگا کہ سرور کائنات ﷺ کی سنتِ مبارکہ یہی ہے کہ ابتداء اقامت سے سب لوگوں کا صفیں درست کرنا ضروری ہے۔ اُس وقت بیٹھے رہنا خلاف سنت ہے۔ نیز سیدنا فاروقِ اعظم رضی اللہ عنہ کا ابتداء اقامت سے کھڑے ہو کر صفوں کو درست کرنا اور اُس پر عمل کی تاکید کرنا روزِ روشن کی طرح واضح ہے۔ لہذا ضروری ہے کہ اس مسئلہ کو پوری طرح سمجھنے کے لیے رسول اللہ ﷺ اور صحابہ کرامؓ کا طریق کار معلوم کیا جائے۔ اسی سلسلے میں آگے احادیثِ مبارکہ نقل کی گئی ہیں تاکہ کوئی شبہ باقی نہ رہے۔

حضرت جابر بن سمرہؓ سے پہلی حدیث

حضرت بلالؓ حضور ﷺ کو حجرہ سے باہر تشریف لاتے دیکھ کر اقامت شروع کرتے:

كَانَ بِلَالٌ يُؤَدِّنُ إِذَا دَحَضَتِ الشَّمْسُ فَلَا يُقِيمُ حَتَّى يَخْرُجَ النَّبِيُّ صَلَّى اللَّهُ عَلَيْهِ وَسَلَّمَ فَإِذَا خَرَجَ الْإِمَامُ أَقَامَ الصَّلَاةَ۔

حضرت بلالؓ ظہر کی اذان اُس وقت دیتے تھے جب آفتاب کا زوال ہو جاتا، پھر اقامت اس وقت تک نہ کہتے جب تک نبی کریم ﷺ مکان سے باہر تشریف نہ لاتے۔ جب باہر تشریف لے آتے تو نماز کی اقامت کہتے۔

(صحیح مسلم بابُ مَتَى يَقُومُ النَّاسُ لِلصَّلَاةِ ص ۲۲۰، ج ۱)

حضرت ابو ہریرہؓ سے دوسری حدیث

مؤذن کے تکبیر شروع کرنے پر لوگ صفیں درست کر لیتے تھے۔

عَنْ أَبِي هُرَيْرَةَ رَضِيَ اللَّهُ عَنْهُ قَالَ :

حضرت ابو ہریرہؓ فرماتے ہیں رسول اللہ ﷺ کی امامت کے لیے نماز کھڑی کی جاتی تھی اور لوگ آپؐ کے کھڑے ہونے سے پہلے اپنی اپنی جگہ صفوں میں لے لیتے تھے۔

إِنَّ الصَّلَاةَ كَانَتْ تُقَامُ لِرَسُولِ اللَّهِ صَلَّى اللَّهُ عَلَيْهِ وَسَلَّمَ فَيَأْخُذُ النَّاسُ مَصَافَهُمْ قَبْلَ أَنْ يَقُومَ النَّبِيُّ صَلَّى اللَّهُ عَلَيْهِ وَسَلَّمَ مَقَامَهُ۔

(مسلم شریف ص ۲۲۰ ج ۱)

حضرت ابو ہریرہؓ سے تیسری حدیث

صحابہ کرامؓ حضور ﷺ کے نکلنے سے پہلے ہی صفیں درست کر لیتے تھے:

سیدنا ابو ہریرہؓ فرماتے ہیں باجماعت نماز کھڑی کی گئی تو ہم کھڑے ہو گئے اور رسول اللہ ﷺ کے ہماری طرف نکلنے سے پہلے ہی ہم نے صفیں درست کر لیں۔

عَنْ أَبِي هُرَيْرَةَ رَضِيَ اللَّهُ عَنْهُ يَقُولُ أَقِيمَتِ الصَّلَاةَ فَقُمْنَا فَعَدَلْنَا الصُّفُوفَ قَبْلَ أَنْ يَخْرُجَ إِلَيْنَا رَسُولُ اللَّهِ صَلَّى اللَّهُ عَلَيْهِ وَسَلَّمَ۔

(صحیح مسلم ۲۲۰ ج ۱)

حضرت ابوقنادہؓ سے چوتھی حدیث

عَنْ أَبِي قَتَادَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا أُقِيمَتِ الصَّلَاةُ فَلَا تَقُومُوا حَتَّى تَرَوْنِي -

حضرت ابوقنادہؓ سے روایت ہے کہ رسول اللہ ﷺ نے فرمایا کہ جب نماز کھڑی ہو جائے تو تم کھڑے نہ ہو اگر وہ جب تک مجھے اپنی طرف آتا ہوا نہ دیکھ لو۔

(بخاری - ص ۸۸، ج ۱) متی یقوم الناس (مسلم ص ۲۲۰، ج ۱)
(فتح الباری - ص ۱۰۴، ج ۳ طبع اولیٰ ۱۴۲۵ھ دارالکتب العلمیہ بیروت)

حضرت ابن شہابؓ سے پانچویں حدیث

إِقَامَتُ شُرُوعٍ هَوْتِ هِيَ صَحَابَةُ كَرَامٍ صَفِيصٍ دَرَسَتْ كَرَلِيَتِي تَحِي:

عَنْ ابْنِ شِهَابٍ أَنَّ النَّاسَ كَانُوا سَاعَةً يَقُولُ الْمُؤَذِّنُ اللَّهُ أَكْبَرُ يَقُومُونَ إِلَى الصَّلَاةِ ، فَلَا يَأْتِي النَّبِيَّ صَلَّى اللَّهُ عَلَيْهِ وَسَلَّمَ مَقَامَهُ حَتَّى تَعْتَدِلَ الصُّفُوفُ -

حضرت ابن شہابؓ سے مروی ہے کہ جس وقت مؤذن اللہ اکبر کہتا تھا لوگ نماز کے لیے کھڑے ہو جاتے تھے اور حضور ﷺ کے تشریف لانے تک صفیں درست ہو جاتی تھیں۔

(فتح الباری ص ۱۰۵، ج ۳) ورواہ عبد الزاق عن ابن جریج

زیر بحث مسئلہ میں یہ پانچ احادیث ہیں جن میں رسول اللہ ﷺ کا اپنا معمول بیان فرمایا گیا ہے۔ ان میں سے پہلی حدیث سے ثابت ہوا کہ حضرت بلالؓ عموماً حجرہ شریفہ کی طرف نظر رکھتے تھے جب رسول اللہ ﷺ کو باہر تشریف لاتے ہوئے دیکھتے تو اقامت شروع کر دیتے چنانچہ علامہ زرقانیؒ نے شرح موطا امام مالکؒ میں اور قاضی عیاضؒ نے شرح شفا میں اس حدیث

کا یہی مطلب بیان کیا ہے۔ وہ لکھتے ہیں۔

إِنَّ بِلَا لَا كَانَ يُرَاقِبُ خُرُوجَ
النَّبِيِّ صَلَّى اللَّهُ عَلَيْهِ وَسَلَّمَ،
فَأَوَّلُ مَا يَرَاهُ يَشْرَعُ فِي الْإِقَامَةِ
قَبْلَ أَنْ يَرَاهُ غَالِبُ النَّاسِ ثُمَّ
إِذَا رَأَوْهُ قَامُوا فَلَا يَقُومُ مَقَامَهُ
حَتَّى تَعْتَدِلَ صُفُوفُهُمْ۔

(زرقانی علی الموطا صفحہ ۲۱۴، ج ۱)

حضرت بلالؓ حضور ﷺ کے نکلنے کا انتظار کرتے
تھے اور آپ ﷺ پر نظر پڑتے ہی اقامت شروع
کر دیتے تھے جبکہ ابھی اکثر لوگوں کی نظروں
میں آپ ﷺ نہ آئے ہوتے تھے۔ پھر جب
لوگ آپ ﷺ کو دیکھ لیتے تو کھڑے ہو جاتے
تھے اور آپ ﷺ صفیں درست ہونے سے پہلے
اپنی جگہ نہیں کھڑے ہوتے تھے۔

دوسری اور تیسری حدیث سے بھی یہ ثابت ہوا کہ صحابہ کرامؓ کی عام عادت یہ تھی کہ جب
مُؤَذِّن تکبیر شروع کرتے تو سب لوگ کھڑے ہو کر صفیں درست کر لیتے تھے۔

چنانچہ علامہ نوویؒ نے شرح مسلم شریف میں تیسری حدیث کے جملہ فَعَدَّ لَنَا الصُّفُوفَ
(ہم نے پہلے ہی صفیں درست کر لیں) پر فرمایا کہ إِمَارَةٌ إِلَى أَنَّهُ هَذِهِ سُنَّةٌ مَعَهُودَةٌ
عِنْدَهُمْ وَقَدْ أَجْمَعَ الْعُلَمَاءُ عَلَى اسْتِحْبَابِ تَعْدِيلِ الصُّفُوفِ۔ اس میں اس
طرف اشارہ ہے کہ صفوں کو درست کرنا ان کے نزدیک سنت ہے۔ اور علماء کا اجماع ہے کہ صفیں
سیدھی کرنا مستحب ہے۔ (نووی شرح مسلم ص ۲۲۱ ج ۱)

چوتھی حدیث سے معلوم ہوا کہ بعض اوقات ایسا بھی ہوا کہ حضرت بلالؓ نے حضور ﷺ
کے گھر سے باہر تشریف لانے سے پہلے ہی اقامت شروع کر دی اور سب صحابہؓ کھڑے ہو گئے
پھر آنحضرت ﷺ کو کچھ دیر ہوگی تو آپ ﷺ نے یہ ہدایت فرمادی کہ میرے نکلنے سے پہلے
کھڑے نہ ہوں مقصد اس ارشاد کا ظاہر ہے کہ لوگوں کو مشقت سے بچانے کے لیے فرمایا ہے اس
حدیث کے الفاظ لَا تَقُومُوا حَتَّى تَرَوْنِي یعنی اس وقت تک کھڑے نہ ہوا کرو جب تک یہ

نہ دیکھ لو کہ میں گھر سے باہر آ گیا ہوں، اس حدیث سے بھی یہ مفہوم ہوتا ہے کہ میرے باہر آنے کے بعد کھڑے ہونے میں کچھ حرج نہیں (کما قال الزرقانی فی شرح الموطا أنه نهى عن القيام قبل خروجه وتسويغ له عند رؤيته)۔ (صفحہ ۲۱۲ ج ۱)

پانچویں حدیث سے اصل عادت اور عمومی طریق کار یہ معلوم ہوا کہ سیدنا بلالؓ اس وقت اقامت شروع کرتے تھے جب دیکھ لیتے کہ آپ ﷺ حجرہ شریفہ سے باہر تشریف لے آئے ہیں اور اقامت شروع ہوتے ہی حسب دستور صحابہ کرامؓ کھڑے ہو کر صفوں کو درست کر لیتے تھے۔ آپ ﷺ نے اس کو کبھی منع نہیں فرمایا۔ البتہ گھر سے باہر تشریف لانے سے پہلے اقامت کہنے اور لوگوں کے کھڑے ہونے سے منع فرمایا ہے وہ ممانعت بھی از روئے شفقت تھی۔

صحابہ کرامؓ کا معمول

پہلی روایت

عَنْ نَعْمَانَ بْنِ بَشِيرٍ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُسَوِّي صُفُوفَنَا إِذَا قُمْنَا لِلصَّلَاةِ فَإِذَا اسْتَوَيْنَا كَبَّرَ۔

حضرت نعمان بن بشیرؓ سے مروی ہے کہ جب ہم نماز کے لیے کھڑے ہوتے تھے تو رسول اللہ ﷺ ہماری صفیں درست فرماتے تھے اور جب ہم سیدھے ہو جاتے تھے تو تکبیر تحریمہ کہتے تھے۔

(ابوداؤد ص ۹۷ ج ۱ باب تَسْوِيَةِ الصُّفُوفِ)

دوسری روایت

رَوَى عَنْ عُمَرَؓ أَنَّهُ كَانَ يُوَكِّلُ رَجُلًا بِإِقَامَةِ الصُّفُوفِ فَلَا يُكَبِّرُ حَتَّى يُخْبَرَ أَنَّ الصُّفُوفَ

سیدنا فاروق اعظمؓ نے صفیں درست کرنے کے لیے لوگ مقرر کر رکھے تھے اور صفیں درست ہونے کی جب تک خبر نہ دی جاتی تکبیر تحریمہ نہیں

قَدْ اسْتَوَتْ - قَالَ وَرَوَى عَنْ
عَلِيٍّ وَعُثْمَانَ أَنَّهُمَا كَانَا يَتَعَاهَدَانِ
ذَلِكَ وَيَقُولَانِ اسْتَوَوْا وَكَانَ
عَلِيٌّ يَقُولُ تَقَدَّمَ يَا فُلَانٌ تَأَخَّرَ يَا
فُلَانٌ -

کہتے تھے۔ امام ترمذی نے اس کو بیان کیا اور
فرمایا کہ سیدنا علیؓ اور سیدنا عثمانؓ بھی اس کا
اہتمام کرتے تھے اور فرماتے تھے صفیں سیدھی کرو
اور حضرت علیؓ تو یہ بھی فرماتے تھے اے فلاں
آگے ہو جا اور اے فلاں پیچھے ہو جا۔

(ترمذی باب ماجاء فی اِقَامَةِ الصُّفُوفِ) (ص ۱۳۱ ج ۱)

ان روایات میں پہلی حدیث سے خود رسالت مآب ﷺ اور دوسری حدیث سے خلفاء
راشدینؓ سیدنا عمرؓ، سیدنا علیؓ، سیدنا عثمانؓ کا طریق کار اور عادت معلوم ہوئی کہ وہ صفوں کی درستی
کی خود نگرانی فرماتے تھے اور جب تک یہ معلوم نہ ہو جاتا کہ سب صفیں درست ہیں اور کوئی خلا باقی
نہیں رہا نہ ہی آگے پیچھے ہیں اُس وقت تک نماز کی تکبیر شروع نہ فرماتے تھے۔ ظاہر ہے کہ یہ ج بھی
ہو سکتا ہے کہ جب شروع اقامت کے وقت کھڑے ہو جائیں نیز پہلے مذکور احادیث مرفوعہ سے
بھی یہ بات واضح ہو گئی کہ صحابہ کرامؓ کی عام عادت یہی تھی۔ ورنہ حَسْبُ الْفَلَاحِ يَا
قَدْ قَامَتِ الصَّلَاةُ پر لوگ کھڑے ہوں اور اس کے بعد صفوں کے درست کرنے انتظام کیا
جائے تو یہ اس کے بغیر نہیں ہو سکتا کہ اقامت ختم ہو جانے کے کافی دیر بعد نماز شروع ہو حالانکہ یہ
طریقہ باتفاق علماء کرام غلط ہے۔

خلاصہ کلام

یہ ہے کہ احادیث صحیحہ اور تعامل صحابہؓ کرام کے مقابلہ میں کسی شخص کا کوئی قول یا فعل
حجت نہیں۔ خواہ وہ کتنا بڑا فقیہ کیوں نہ ہو۔ تاہم فقہ کی کتابوں میں یہ مسئلہ آداب نماز کے ذیل
میں لکھا گیا ہے سُنَّتٌ یَا وَاجِبٌ نَّهْیٌ لِّکَھَا گِیَا۔ آداب نماز کا قانون یہ ہے کہ اگر کوئی شخص ان کو چھوڑ
دے تو گنہگار نہیں ہوگا۔ جیسا کہ (در مختار ص ۶۵ ج ۱) طبع اولیٰ ۱۴۲۳ھ بیروت) میں لکھا ہے
وَلَهَا آدَابٌ تَرْکُھَا لَا یُوجِبُ إِسَاءَةً وَلَا عِتَابًا کَثَرَتْ سُنَّةُ الزَّوَائِدِ۔ یعنی نماز کے

کچھ آداب ہیں جن کو چھوڑنے سے گناہ نہیں ہوتا اور نہ ملامت ہوتی ہے، مثلاً سنن زوائد کا چھوڑ دینا۔ جن فقہاء نے بوقت اقامتِ حَیَّ عَلَی الْفَلَاح سے پہلے کھڑے ہونے کو مکروہ لکھا ہے وہ بلا دلیل ہے۔ اس کا کوئی اعتبار نہیں احناف کی کتابوں متون و شروح اور فتاویٰ کی کتابوں میں کسی نے پہلے کھڑے ہونے کو مکروہ نہیں لکھا اور نہ وہ لکھ سکتے ہیں۔ جبکہ رسول اللہ ﷺ اور خلفاء راشدینؓ اور عام صحابہؓ و تابعینؓ کے تعامل سے ابتدا میں کھڑا ہونا ثابت ہے ائمہ حنفیہ میں سے کسی نے اس کو مکروہ نہیں لکھا۔ باقی قہستانی کی مضممرات وغیرہ کتب غیر معتبر ہیں۔ جیسا کہ مولانا عبدالحی لکھنویؒ نے ان کتابوں کی نشاندہی فرمادی ہے۔ علامہ طحطاویؒ نے جو لکھا کہ اقامت کہی جا رہی ہو تو باہر سے آنے والے کو کھڑا ہونا مکروہ ہے۔ اُن کی یہ بات فقہاء احناف کی تمام معتبر متون و شروح کے خلاف اور سنتِ رسول ﷺ و تعامل صحابہؓ کے خلاف اور قابل ترک ہے۔ دوسری طرف خود طحطاویؒ نے درمختار کی شرح میں وہی لکھا ہے جو فقہاء حنفیہ کی کتب میں درج ہے کہ امام باہر سے اگلی صف کی طرف سے آئے تو اس کو دیکھتے ہی سب کھڑے ہو جائیں، اور پچھلی صفوں سے آئے تو جس صف سے گزرے وہ کھڑی ہوتی جائے۔ اس میں کہیں نہیں لکھا کہ امام اور مقتدی بیٹھ جائیں اور حَیَّ عَلَی الْفَلَاح اور قَدْ قَامَتِ الصَّلَاةُ پر کھڑے ہوں۔ (ما خوذو تلخیص از جواہر الفقہ)

تلخیص و ترتیب جدید

احقر قاضی محمد یونس آزاد

کان اللہ و لوالدیہ

اشاعت اول: ۲۰ محرم الحرام ۱۴۲۲ھ

اشاعت دوم: رجب المرجب ۱۴۳۳ھ

ناشر: جمیۃ دعوت الی اللہ فی السنۃ ۱۴۳۳ھ